


Стоматолошка комора на Македонија

**ДЕЛОВНИК**

за работа на Комисијата за економски прашања



Скопје 2018 година

*Врз основа на член 50 став 7 од Статутот на Стоматолошката комора на Македонија, Собранието на Стоматолошката комора на Македонија на својата редовна седница одржана на ден 24.10.2018 година донесе*

Арх. знак	0201
Рок на чување	цр
07.11	2018 год
	Потпис.

## ДЕЛОВНИК

За работа на Комисијата за економски прашања  
на Стоматолошката комора на Македонија

### 1. ОПШТИ ОДРЕДБИ

#### Член 1

Со овој Деловник се утврдува составот, надлежностите, правата и должностите, начинот на работа и одлучување во работата на Комисијата за економски прашања (во натамошен текст Комисија).

#### Член 2

Комисијата има претседател и (4) четири члена кои се бираат на седница на Собранието на Стоматолошката комора на Македонија (во натамошен текст СКМ), а на предлог на претседателот на Комората. Мандатот на претседателот и членовите на Комисијата е 4 (четири) години. Во работата на Комисијата учествува и координатор од Извршен одбор на Стоматолошката Комора на Македонија, без право на глас.

По потреба Комисијата од составот на своите членови и други членови на Комората како и експерти од одредена област, може да формира работни групи. Работните групи, задачите и активностите ги извршуваат во соработка со претседателот на Комисијата.

#### Член 3

Конститутивната седница на Комисијата ја свикува претседателот на Комисијата на која членовите од свои редови бираат заменик на претседателот на Комисијата, по предлог на претседателот на Комисијата, со јавно гласање.

#### Член 4

Редовните седници на Комисијата ги свикува претседателот на Комисијата, а во случај на негова спреченост, заменикот на претседателот на Комисијата.

#### **Член 5**

Комисијата за својата работа е одговорна пред претседателот на Комората, замениците на претседателот на Комората, Извршниот одбор и Собранието на Комората.

(1) Претседателот на Комисијата поднесува предлог план за активности за секој тримесечен период до Извршниот одбор и до претседателот на Комората.

(2) Претседателот на Комисијата поднесува извештај за работата на комисијата до Извршниот одбор и до претседателот на Комората и тоа за секој изминат тримесечен период, додека на крајот на секоја година од својот мандат поднесуваат извештај до Собранието на Комората

## **2. Надлежности**

#### **Член 6**

Комисијата ги има следните надлежности:

1. предлага износ на уписнина и за чланарината, како и предлог за висина на трошоците за лиценците за работа и го доставува до Извршниот одбор,
2. предлага нацрт на финансов план на Комората и го доставува до Извршниот одбор,
3. предлага нацрт на финансов извештај и на завршна сметка на Комората и го доставува до Извршниот одбор,
4. дава предлози за финансиското работење на Комората,
5. предлага други извори на финансирање на Комората,
6. преговора со регистрирани правни субјекти во Република Македонија за договарање на групен попуст за членовите на Стоматолошката комора, согласно законските прописи во Република Македонија. Во преговорите има присуство и членот на Извршниот одбор кој е задолжен за координација со оваа Комисија, и
7. врши и други работи определени со Статутот и другите акти на Комората или работи што ќе и ги довери Собранието.

### **3. Начин на работа и одлучување**

#### **Член 7**

Комисијата се состанува на сопствена иницијатива како и на иницијатива на било кој орган на Комората. Седниците се закажуваат по потреба, а најмалку еднаш во три месеци.

#### **Член 8**

Седниците на Комисијата (во натамошен текст седници) ги свикува и со нив претседава претседателот на Комисијата. Во случај на одсуство или спреченост на претседателот на Комисијата сите работи во надлежност на претседателот на Комисијата утврден со овој Деловник ги врши заменик на претседателот на Комисијата. Седница може да свикаат и најмалку 3 (три) члена на Комисијата со писмен предлог до претседателот на Комисијата, кој е должен во рок од 7 (седум) дена од денот на поднесување на предлогот да свика седница, во спротивно предлагачите сами ја свикуваат.

#### **Член 9**

Седниците се закажуваат најдоцна 5 (пет) дена пред денот на одржување на седницата, а покана за седница со планиран дневен ред, записникот од претходната седница и потребниот материјал, се доставува по електронски пат на членовите на комисијата, најдоцна три (3) дена пред одржувањето на седницата

Исклучок е во итни случаи седницата може да се свика и во пократок рок а најкасно 24 часа пред одржување на седница.

Подготовката на материјалите за седницата и доставување на покани ја врши Секретарот на Комората.

#### **Член 10**

На почетокот на седницата се утврдува дневниот ред и секој од присутните членови има право да предложи измени и дополнувања на истиот, со објаснување. По предлогот се гласа и истиот е усвоен ако за него гласале мнозинството од присутните членови, по што се предлага за усвојување целокупниот дневен ред. За секоја точка од дневниот ред откако претседателот на Комисијата или неговиот заменик доколку тој е отсутен, ја изнесува суштината се отвара дискусијата, се даваат

предлози за кои членовите на Комисијата се изјаснуваат со гласање и на крајот се донесува конечна одлука. По една точка од дневниот ред секој член на Комисијата има право да дискутира најмногу до 10 (десет) минути.

Заклучоците и одлуките на седниците на Комисијата се донесуваат со мнозинство гласови на присутните членови со јавно гласање, освен ако Комисијата не одлучи поинаку. Одлуката е донесена доколку за неа гласале поголемиот дел од присутните членови.

#### **Член 11**

Седниците се јавни за сите членови Комората освен ако комисијата не одлучи поинаку.

На седницата присуствува и учествува и координаторот од Извршен одбор, без право на глас.

#### **Член 12**

На седниците на Комисијата и работните групи формирани од Комисијата се води записник, кој се утврдува на следната седница на Комисијата, по што записникот го оверува претседателот на Комисијата.

Записникот задолжително го евидентира присуството на членовите на Комисијата, оправдано отсутните членови, гостите, усвоениот дневен ред, како и донесените одлуки и заклучоци од точките на дневниот ред.

Работата на записничар ја обавува лице вработено во Стручната служба на Комората.

#### **Член 13**

Во случај на спреченост да присуствува на закажаната седница на Комисијата секој член е должен да го оправда своето отсуство во работата на Комисијата со известување на претседателот на Комисијата за причините за своето отсуство. Доколку во текот на својот мандат членот на комисијата најмалку (3) три пати не го оправда своето отсуство во работата на комисијата, претседателот на Комисијата поднесува барање, до претседателот на Комората, за разрешување на членот на комисијата и избирање на нов.

#### **Член 14**

Членовите на Комисијата имаат право да поднесат оставка.

Оставката со кратко образложение се поднесува во писмена форма до претседателот на Комисијата, а истиот е должен да ја достави до Извршниот одбор на Комората и да бара

избирање на нов член во Комисијата согласно статутот на Стоматолошката Комора на Македонија.

Претседателот на Комисијата поднесува оставка до претседателот на Комората во писмена форма.

#### Член 15

Трошоците на работата на Комисијата паѓаат на терет на Стоматолошката комора на Македонија.

#### Член 16

Комисијата своите одлуки ги доставува во пишана и електронска форма на претседателот на Стоматолошката Комора на Македонија, членовите на Извршниот одбор, Надзорниот одбор на Комората и на сите заинтересирани страни .

На одлуките на Комисијата, незадоволните страни имаат право на жалба, во рок од 15 дена од денот на приемот на одлуката, до Извршниот одбор на Комората.

### 4. ПРЕОДНИ И ЗАВРШНИ ОДРЕДБИ

#### Член 17

За се што не е утврдено со овој деловник ќе се применуваат одредбите од Статутот на СКМ .

#### Член 18

Овој Деловник стапува на сила на денот на негово изгласување во Собранието на СКМ.

#### Член 19

Измени и дополнувања на овој деловник се вршат на начин и во постапка утврдени за негово донесување.

Скопје 24.10.2018 година

Стоматолошка комора на Македонија  
Претседател

Д-р Маријан Денковски



Собрание на Стоматолошка комора на Македонија

Претседател

Д-р Оливер Манасиев

